



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

TUESDAY, AUGUST 31, 2021 / BHADRA 9, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
- (૨) પોલીસ અધિક્ષકશ્રી, અરવલ્લી મોડાસાના તા. ૧૩/૦૮/૨૦૨૧ના પત્ર નંબર એલ.આઈ.બી./વાહન-૨જી/જાહેરનામું/૭૭૧/૨૦૨૧.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર ડી.સી./પીઓએલ/જાહેરનામું/કલમ-૧૪૪/વાહન ૨જીસ્ટ્રેશન/વશી/૧૧૩૬૦ થી ૧૧૩૮૮/૨૦૨૧—તાજેતરના ભૂતકાળમાં રાજ્ય અને રાષ્ટ્રમાં ત્રાસવાદી પ્રવૃત્તિઓ ગતિશીલ હોવાનું જણાયેલ છે. ગુજરાત રાજ્યમાં અમદાવાદ, મોડાસા શહેર (અરવલ્લી), તેમજ બેંગલોર, મુંબઈ અને દિલ્હી જેવા વિવિધ શહેરોમાં ત્રાસવાદી હુમલાના બનાવો બનેલ છે. ત્રાસવાદીઓ/અસામાજિક તત્વો વાહનો મારફતે મુસાફરી કરી શહેરી વિસ્તારમાં ગુપ્ત આશરો મેળવી ત્રાસવાદી પ્રવૃત્તિ આચરી જાહેર સલામતી અને શાંતિનો વ્યાપકપણે ભંગ કરે છે. તેમજ લોકોના જાન-માલની પણ મોટા પાયે ખુવારી કરી ગુનાઓ આચરી વાહનો મારફતે નાસી છુટતા હોય છે. અમદાવાદ શહેરમાં થયેલ શ્રેણીબદ્ધ બોમ્બ વિસ્ફોટમાં ફોર વ્હીલર વાહનોમાં મોટા જથ્થામાં એક્સલોઝીવ પદાર્થો રાખી સિવિલ હોસ્પિટલ અને એલ. જી. હોસ્પિટલ, અમદાવાદ ખાતે બોમ્બ ધડાકા કરવામાં આવેલ છે. આતંકવાદી જુથો અને સંસ્થાઓ તેમજ રાષ્ટ્રદ્રોહી તત્વો દ્વારા રાજ્યના અથવા અન્ય રાજ્યના વાહનો ચોરી, તેની ઉપર ખોટા નંબરો લગાવવાની અને ચીતરાવવાની સંભાવના રહેલ છે. ભૂતકાળમાં પકડાયેલ આતંકવાદી ઈસમોની પુછપરછમાં પોતાનો હેતુ પાર પાડવા ભંડોળ મેળવવા સારૂ વાહનની ચોરી કરી ખોટા નંબરો લગાવી હુટ અને ધાડના બનાવો આચરી ભંડોળ એકત્રિત કરી તે ભંડોળનો રાષ્ટ્રવિરૂદ્ધ પ્રવૃત્તિ સારૂ ઉપયોગ કરેલાનું જણાઈ આવેલ છે. તાજેતરમાં મિલકત સંબંધી ગુન્હાઓનું પ્રમાણ પણ વધવા પામેલ હોય, ગુનેગારો આવા ગુનાઓને અંજામ આપી ગુનાના સ્થળેથી વાહન મારફતે અન્ય જિલ્લા તેમજ રાજ્ય બહાર નાસી જાય છે. આવા ત્રાસવાદી/અસામાજિક તત્વોએ વાહન મારફતે મુસાફરી કરી હોય તેની વિગતો બનાવ પછી મળે છે, પરંતુ વાહનની પાકી ઓળખ પ્રસ્થાપિત થઈ શકતી નથી, જેનો લાભ ગુનેગારોને મળે છે.

હાલના પ્રવર્તમાન સંજોગોમાં આતંકવાદી સંગઠનો અને રાષ્ટ્ર વિરોધી તત્વો ધ્વારા ઉક્ત જણાવેલ સંજોગોમાં જિલ્લામાં વાહનોની નંબર પ્લેટ બનાવનાર/ચીતરનાર વેપારીઓ આવનાર વાહન માલિક (ગ્રાહક)ની પસંદગી મુજબ વાહનોની નંબર પ્લેટો તેમજ અમુક ચોક્કસ પ્રકારના સિમ્બોલવાળા સ્ટીકર કે લખાણ બનાવતા હોય છે અને વાહન ઉપર લગાડતા હોય છે જેથી વાહનો ઉપર નંબર પ્લેટ બનાવનાર/ચીતરનારનાઓ ઉપર તેઓની કામગીરી અંગે અંકુશ, નિયંત્રણ અને દેખરેશ રાખવી રાષ્ટ્રના હિતમાં જરૂરી હોઈ જેનાથી આવા ત્રાસવાદી કૃત્યો કરનાર ગુનેગારો સુધી પહોંચી શકાય છે. અને આવા બનાવોમાં સંડોવાયેલ ગુનેગારને પકડવામાં સરળતા રહે છે. જિલ્લામાં વાહનોની નંબર પ્લેટ બનાવનાર/ચીતરનાર

સંસ્થા/દુકાનદાર/વ્યક્તિઓ ઉપર જાહેર વ્યવસ્થા, શાંતિ, સલામતી અને દેશની સુરક્ષાના હિતના પરીપ્રેક્ષ્યમાં થોડીક સૂચનાઓ અમલમાં મૂકવાનું જરૂરી જણાય છે.

સબબ હું પ્રદીપસિંહ રાઠોડ, જી.એ.એસ., અધિક જિલ્લા મેજિસ્ટ્રેટ, અરવલ્લી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ સરકારશ્રી દ્વારા નિયત થયેલ નીતિ-નિયમો મુજબની જ નંબર પ્લેટ બનાવવાની રહેશે. તે સિવાય કોઈ ફેન્સી પ્રકારના નંબરોવાળી નંબર પ્લેટ બનાવવી નહીં.
- (૨) વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ નીચે જણાવ્યા મુજબના કોલમનું રજિસ્ટર ફરજિયાત નિભાવવાનું રહેશે.

અ. નં.	વાહન માલિક તથા ગ્રાહકનું નામ સરનામું, સંપર્ક નંબર	વાહનનો પ્રકાર રજિસ્ટ્રેશન નંબર	વાહનના આર.સી. બુકની નકલ મેળવેલ છે કે કેમ ?	વાહન માલિક તથા ગ્રાહકના ફોટો આઈ. ડી. પુરૂની વિગત (નકલ મેળવવી)	વાહન ઉપર નંબર સિવાય અન્ય કોઈ સ્ટીકર/લખાણ બનાવી લગાડેલ હોય તો તેની વિગત
--------	--	-----------------------------------	--	---	--

- (૩) વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ કોઈપણ પોલીસ અધિકારી તરફથી માંગણી કરવામાં આવે ત્યારે ઉપર મુજબનું રજિસ્ટર ચકાસણી માટે રજૂ કરવાનું રહેશે.

આ હુકમ તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહીત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સીક્રો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
- (૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ના પત્ર નંબર એલ.આઈ.બી./સીમ-કાર્ડ/જાહેરનામું/૭૭૬/૨૦૨૧.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર ડી.સી./પીઓએલ/જાહેરનામું/સીમ કાર્ડ/વશી/૧૧૪૦૦ થી ૧૧૪૩૯/૨૦૨૧—ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી/અસામાજિક તત્ત્વો ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અને અંકુશ મુકી શકાય તે માટે રાજ્યમાં બનતા ગુનાઓમાં મોબાઈલ ફોન તેમજ ખોટા નામે લીધેલ સીમ કાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમ કાર્ડ વેચવા કે ખરીદવા ઉપર કોઈ ચોક્કસ પ્રકારની નીતિનું પાલન કરવામાં આવતું નથી આ અંગે મોબાઈલ કંપનીને સોંપવાના થતા દસ્તાવેજોની પણ જે તે ડિસ્ટ્રીબ્યુટરો રીટેઈલરો દ્વારા યોગ્ય ખરાઈ કરવામાં આવતી નથી. જેથી આ અંગે જિલ્લામાં બોગસ દસ્તાવેજોને આધારે સીમ કાર્ડ વેચવાના કીસ્સા અવાર નવાર ધ્યાને આવેલ છે. જેથી આ પ્રકારની પ્રવૃત્તિ પર અંકુશ રાખી શકાય તે માટે નીચે મુજબની સૂચનાઓનું પાલન કરવું જરૂરી જણાય છે.

સબબ હું પ્રદીપસિંહ રાઠોડ, જી.એ.એસ. અધિક જિલ્લા મેજિસ્ટ્રેટ અરવલ્લી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) મોબાઈલ કંપનીઓ તરફથી વેચાણ માટે ડિસ્ટ્રીબ્યુટરો કે જથ્થાબંધ વેપારીઓને આપવામાં આવતા સીમ કાર્ડ નંબરોનું રજિસ્ટર એરીયા વાઈઝ ડિસ્ટ્રીબ્યુટરોએ અને જથ્થાબંધ વેપારીઓએ નિભાવવું.

- (૨) ડીસ્ટ્રીબ્યુટરો કે જથ્થાબંધ વેપારીઓ તરફથી રીટેઈલરોને વેચાણ માટે આપવામાં આવતા સીમકાર્ડના નંબરોનું રજિસ્ટર રીટેઈલરોએ પણ નિભાવવું, જેમાં જે તે નંબરનું સીમકાર્ડ કઈ વ્યક્તિને વેચવામાં આવેલ છે અને સાથોસાથ તે માટે જે દસ્તાવેજો લેવામાં આવેલ હોય તેની વિગતવાર નોંધ કરવી.
- (૩) મોબાઈલ કંપનીઓએ તેમના સીમકાર્ડનું વેચાણ કરતા ડીસ્ટ્રીબ્યુટરોએ અને તેના રીટેઈલરોની યાદી તેઓના કંપની કોડ સાથેની નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તો તેની પણ જાણ કરવી.
- (૪) સીમ કાર્ડ ખરીદવા આવનાર વ્યક્તિ જે દસ્તાવેજો આપે તે દસ્તાવેજોની પ્રાથમિક ચકાસણી કરવાની રીટેઈલરની જવાબદારી હોઈ તે દસ્તાવેજો જેવા કે ફોટો આઈ કાર્ડ ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.
- (૫) મોટા ભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ આપવામાં આવે છે આવા સંજોગોમાં તેવા લોકોની પુરેપુરી માહિતી મોબાઈલ કંપનીઓએ સ્થાનિક પોલીસને આપવી.
- (૬) મોબાઈલ સીમના ડીસ્ટ્રીબ્યુટરો સીમ કાર્ડના વેચાણ અર્થે સીમ કાર્ડ કોઈ પણ ફેરીયા કે પાનના ગલ્લાવાળાઓને આપતા હોવાનું જણાઈ આવેલ છે જે ખૂબ જ ગંભીર બાબત છે જેથી આવા સીમ કાર્ડનું વેચાણ ફક્ત નગરપાલિકા કે ગ્રામ પંચાયતમાં શોપ એક્ટ હેઠળ નોંધાયેલ લાઈસન્સ ધારકને જ વેચવા આપે તેવી વ્યવસ્થા કરવી.
- (૭) મોબાઈલ કંપનીઓએ કોઈપણ સીમ કાર્ડનું એક્ટીવેશન કરતા પહેલાં સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમ કાર્ડ એક્ટીવ કરવું.
- (૮) એસટીડી/પીસીઓ ધારક દુકાનદારોએ પણ કોલની આઈડેન્ટિટી ચકાસવા તેમજ કોલ રીટેઈલ માટે પણ કોલ કરવા માટે આવનાર ઈસમના નામ, સરનામાંની માહિતીનું રજિસ્ટર નિભાવવું.

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
- (૨) પોલીસ અધિક્ષકશ્રી, અરવલ્લી મોડાસાના તારીખ ૧૩મી ઓગસ્ટ, ૨૦૨૧ ના પત્ર નંબર એલ.આઈ.બી./જાહેરનામું/ઔદ્યો./૭૭૯/૨૦૨૧.

જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડી.સી./પીઓએલ/જાહેરનામું/કલમ-૧૪૪/કામદાર/વશી-૧૧૪૪૦ થી ૧૧૪૭૯/૨૦૨૧.—ગુપ્તચર સંસ્થાઓના અહેવાલો અને ભૂતકાળમાં બનેલ ત્રાસવાદી બનાવોથી જણાયેલ છે કે, ત્રાસવાદી, ગુન્હેગારો, અસામાજિક તત્ત્વો મહત્વના શહેરોમાં આવેલ ઔદ્યોગિક એકમ, ફેક્ટરી, હોટલ, રેસ્ટોરન્ટ, ગોડાઉન, ઓફીસ, ફાર્મ હાઉસમાં કામ કરતા મજૂરો, કારીગરો, કર્મચારીઓ તથા ઘર નોકર (ઘર ઘાટી) તરીકે આશરો મેળવતા હોય છે અને આવા ઈસમો શહેરોના સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી, ગુનાહિત તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય તેમજ અંકુશમાં મૂકી શકાય તે સારૂ તેમજ રાષ્ટ્રીય સુરક્ષા અને સલામતિ માટે આતંકવાદીઓ તથા ભયજનક ગુન્હેગાર વ્યક્તિઓને પકડવા તેમજ તેમને લગતી ફોટા સહિતની અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે અને પોલીસ તંત્ર અસરકારક કામગીરી કરી શકે તે માટે જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ ઔદ્યોગિક એકમ, ફેક્ટરી, હોટલ, રેસ્ટોરન્ટ, ગોડાઉન, ઓફીસ, ફાર્મ હાઉસમાં કામ કરતા મજૂરો, કારીગરો, કર્મચારીઓ તથા ઘર નોકર (ઘર ઘાટી)ની તેમના માલિકો/સંચાલકો પોતાની પાસે નીચે આપેલ પત્રક મુજબની વિગતો પોતાની પાસે ફરજિયાત ઉપલબ્ધ રાખે. જેથી, આતંકવાદી/ભાંગફોડનાં તેમજ અન્ય ગુનાઓ બને ત્યારે આવા ઈસમોની ફોટા સાથેની હકીકતનાં આધારે તેવા ઈસમોને ઓળખી શકાય અને તેઓ વિરૂધ્ધ કાયદેસરની કાર્યવાહી કરી શકાય તેમજ આવા ઈસમોને આશ્રય લેતાં અટકાવી શકાય તે માટે સંબંધિત એકમોના માલિકોએ માહિતી રાખવાની રહેશે અને પોલીસ અમલદાર જરૂર જણાયે માહિતી માંગે ત્યારે માહિતી પૂરી પાડવા હુકમ કરું છું.

ઔદ્યોગિક એકમ, ફેક્ટરી, હોટલ, રેસ્ટોરન્ટ, ગોડાઉન, ઓફીસ, ફાર્મ હાઉસમાં તેમજ ઘર નોકર તરીકે

કામ કરતા મજૂર, કારીગર, કર્મચારીની વિગત

પોલીસ સ્ટેશનનું નામ : .....અરવલ્લી જિલ્લો.

મજૂર / કારીગર / કર્મચારી / નોકરનો ફોટો



૧.	માલિકનું નામ, સરનામું તથા ફોન અને મોબાઈલ નંબર	
૨.	ઔદ્યોગિક એકમ, ફેક્ટરી, હોટલ, રેસ્ટોરન્ટ, ગોડાઉન, ઓફીસ, ફાર્મ હાઉસ, ઘરનું નામ, સરનામું તથા ટે.નં./ મોબાઈલ નંબર	
૩.	કર્મચારી, કારીગર, મજૂરનું નામ, હાલનું સરનામું તથા ઓળખ ચિન્હો, અભ્યાસ, ટે.નં./મોબાઈલ નંબર	
૪.	હાલમાં કોણ કોણ સાથે રહે છે ?	
૫.	રહેઠાણ કંપનીએ ફાળવેલ છે કે ભાડે રહે છે ?	
૬.	જો ભાડે રહેતા હોય તો પોલીસને જાણ કરેલ છે ?	
૭.	કર્મચારી, કારીગર, મજૂરનું વતનનું સરનામું, જિલ્લો, ગામ, પોલીસ સ્ટેશન તથા ટે.નં./મોબાઈલ નંબર	
૮.	કર્મચારી, કારીગર, મજૂરને નોકરીએ રાખ્યા તારીખ	
૯.	કર્મચારી, કારીગર, મજૂર અગાઉ જે જગ્યાએ કામ કરતા હોય તે માલિકનું પુરું નામ, સરનામું તથા ટે.નં./મોબાઈલ નંબર	
૧૦.	કર્મચારી, કારીગર, મજૂર કોના રેકર્ડ્સ/પરિચયથી નોકરીએ રાખેલ છે તેનું પુરું નામ, સરનામું, તથા ટે.નં./મોબાઈલ નંબર	
૧૧.	કર્મચારી, કારીગર, મજૂરના બે ત્રણ સગાસંબંધીઓના પૂરા નામ, સરનામું, વતન સહિતના તથા ટે.નં./મોબાઈલ નંબર	
૧૨.	નામ સરનામા બાબતે ખાતરી કરેલ છે. જો ખાતરી કરેલ હોય તો કોણે-કઈ રીતે કરેલ છે ?	

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

-----

## વંચાણે લીધા-

- (૧) ફોજદારી કાર્યરીતિ અધિનિયમ-૧૯૭૩ ની કલમ-૧૪૪.
- (૨) પોલીસ અધિક્ષકશ્રી અરવલ્લી મોડાસાના તા.૧૩/૦૮/૨૦૨૧ના પત્ર નંબર એલ.આઈ.બી./મકાન-ભાડુ/જાહે/૭૭૭/૨૦૨૧.

## જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/મકાન ભાડુઆત/વશી/૧૧૪૮૦ થી ૧૧૫૧૮/૨૦૨૧.—ગુપ્તચર સંસ્થાઓના અહેવાલો અને તાજેતરમાં બનેલ કેટલીક ઘટનાઓથી જણાઈ આવેલ છે કે, ત્રાસવાદી/અસામાજિક તત્વો સ્થાનિક જગ્યાઓએ ખોટા નામે મકાન ભાડે રાખી રહેણાંક વિસ્તારમાં આશરો મેળવી તેમજ કેટલીક વખત ખોટા નામે દુકાન/શો રૂમ ભાડે રાખી ધંધો રોજગાર કરવાના બહાના હેઠળ સ્થાનિક જગ્યાઓ, રાજ્યની મહત્વની વ્યક્તિઓ તથા યોજનાઓનો સર્વે કરી માહિતગાર થઈ ત્રાસવાદી પ્રવૃત્તિ/ગેર કાયદેસર પ્રવૃત્તિઓને અંજામ આપતા હોય છે. આવી પ્રવૃત્તિથી અમુલ્ય માનવ જીવનની ખુવારી કરી સંપત્તિને નુકશાન કરી જાહેર શાંતિ અને સલામતી અને વ્યવસ્થાનો ભંગ કરવાનો તેમનો બદ ઈરાદો બહાર લાવે છે અને કાયદો વ્યવસ્થા જોખમાય છે. આમ મકાન માલિકો દુકાન/શો રૂમ ભાડે આપનારાઓ ઉપર થોડા નિયંત્રણો મુકી આવી અસામાજિક પ્રવૃત્તિઓ અટકાવવી ઘણી જ જરૂરી છે.

સબબ, હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આ પ્રકારના મકાનો, દુકાનો, શો-રૂમો ભાડે આપતાં નીચે મુજબની સૂચનાઓનું અવશ્ય પાલન કરવા હુકમ કરું છું.

મકાન, દુકાન, શો-રૂમ ભાડે આપતાં નીચે મુજબની માહિતી સંબંધિત પોલીસ સ્ટેશને આપવાની રહેશે.

## મકાન ભાડે આપનારે આપવાની માહિતી :-

- (૧) મકાન માલિકનું અથવા માલિક વતી ભાડે આપવાની સત્તા ધરાવનારનું પુરું નામ, મકાન માલિક જ્યાં રહેતા હોય તે ઘરનું પુરું નામ સરનામું, સંપર્ક નંબર.
- (૨) જે મકાન ભાડે આપવાનું છે તેની સંપૂર્ણ વિગત.
- (૩) મકાન ભાડે આપ્યા તારીખ.
- (૪) મકાનનું નક્કી કરેલ ભાડું.
- (૫) મકાન ભાડે આપનાર/ભાડે લેનારનો સંપર્ક કેવી રીતે થયો.
- (૬) સંપર્ક કરાવનાર વ્યક્તિનું પુરું નામ, સરનામું અને તેમનો સંપર્ક નંબર.
- (૭) મકાન ભાડે રાખનાર વ્યક્તિનો સંપર્ક નંબર તેમજ મકાનમાં રહેનાર તમામ સભ્યોની વિગત.

નામ	પિતાનું નામ	અટક	ઉ. વર્ષ	મૂળ વતનનું સરનામું
-----	-------------	-----	---------	--------------------

## દુકાન/શો રૂમ ભાડે આપનારે આપવાની માહિતી :-

- (૧) દુકાન શો રૂમ માલિકનું અથવા માલિક વતી ભાડે આપવાની સત્તા ધરાવનારનું પુરું નામ, મકાન માલિક જ્યાં રહેતા હોય તે ઘરનું પુરું નામ સરનામું, સંપર્ક નંબર.
- (૨) જે દુકાન શો રૂમ ભાડે આપવાનું છે તેની સંપૂર્ણ વિગત.
- (૩) દુકાન શો રૂમ ભાડે આપ્યા તારીખ.
- (૪) દુકાન શો રૂમનું નક્કી કરેલ ભાડું.

(૫) દુકાન શો રૂમ ભાડે આપનાર/ભાડે લેનારનો સંપર્ક કેવી રીતે થયો.

(૬) સંપર્ક કરાવનાર વ્યક્તિનું પુરૂ નામ, સરનામું અને તેમનો સંપર્ક નંબર.

(૭) દુકાન શો રૂમ ભાડે રાખનાર વ્યક્તિનો સંપર્ક નંબર તેમજ મકાનમાં રહેનાર તમામ સભ્યોની વિગત.

નામ	પિતાનું નામ	અટક	ઉ. વર્ષ	મૂળ વતનનું સરનામું
-----	-------------	-----	---------	--------------------

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ના પત્ર નંબર એલ.આઈ.બી./સોના-ચાંદી/જાહેરનામું/૭૭૩/૨૦૨૧

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળની જોગવાઈઓ અન્વયેનું

નંબર ડીસી/પીઓએલ/જાહેરનામું/કલમ-૧૪૪/સોના ચાંદી ખરીદી/વશી/૧૧૫૨૦ થી ૧૧૫૫૮/૨૦૨૧.—રાજ્યમાં બનતા ગુનાઓમાં સોના ચાંદીના ઘરેણાંની ચોરીના ચેઈન સ્નેચીંગના બનાવોનું પ્રમાણ વધવા પામેલ છે. આવા ગુનાઓ આચરી ગુનેગારો ઘરેણા તથા દાગીના સોના ચાંદી લે-વેચ કરનારા દુકાનદારો, શો રૂમ વાળાઓ આવો ચોરીનો મુદ્દા માલ વેચવા આવનારની માલિકીનો માનીને અજાણતામાં વેચાણ રાખતા હોય છે અને ચોરીની તપાસમાં છેવટે મુદ્દા માલ રાખનાર પાસે આવી કોઈ માહિતી હોતી નથી જેથી અજાણતા હીત સંબંધ ધરાવનાર બની જાય છે અને વેપારીઓને બીન જરૂરી પરેશાની ભોગવવી પડે છે. આવા સોના ચાંદીના દાગીના, વસ્તુઓ, દાગીના ઓગાળીને બનાવેલ ગઢા જેવી વસ્તુઓ વેચાણ આપનાર આવે ત્યારે વેચાણ રાખનાર દુકાનદાર આવા વેચાણ આપનાર પાસેથી તેમના ઓળખના પુરાવા મેળવી ઉપલબ્ધ રાખી, દુકાનદાર વેપારી નીચેના નમુનામાં રજિસ્ટર નિભાવે તે ખૂબ જ જરૂરી છે. જેથી જિલ્લાના તમામ આવા સોના ચાંદીના વેપારીઓ, દુકાનદારોએ નીચેના નમૂનામાં રજિસ્ટર નીભાવવાનું રહેશે.

સબબ હું પ્રદીપસિંહ રાઠોડ, જી.એ.એસ. અધિક જિલ્લા મેજિસ્ટ્રેટ અરવલ્લી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે જિલ્લામાં સોના-ચાંદીના ઘરેણા લે-વેચ કરનાર દુકાનદારો, શો રૂમવાળાઓને આથી નીચેની વિગતે અમલવારી કરવા હુકમ કરું છું.

સોના-ચાંદીના ઘરેણાં ખરીદતી વખતે વેપારીએ નિભાવવાનું રજિસ્ટર

દુકાનદારનું નામ/સરનામું .....

તારીખ .....

અ.નં.	સોના ચાંદીના ઘરેણાંની વિગત દાગીનાનું નામ જથ્થો / નંગ / કિંમત	સોના ચાંદીના ઘરેણા વેચનારનું નામ, સરનામાં, સંપર્ક નંબર સહિતની વિગત	આઈ.ડી. પ્રુફની વિગત	મુદ્દા માલ વેચાણ આપનારની સહી
૧	૨	૩	૪	૫

આ હુકમ તા. ૧૮/૮/૨૦૨૧ થી તા.૧૭/૧૦/૨૦૨૧ સુધી કુલ-૬૦ દિવસ માટે અમલમાં રહેશે.

આ હુકમનો/સુચનાનો ભંગ અથવા ઉલ્લંઘન કરનારને ભારતના ફોજદારી અધિનિયમ-૧૮૬૦ની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૨૮મી ઓગસ્ટ, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

(૧) ફોજદારી કાર્યરીતિ અધિનિયમ, ૧૮૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ના પત્ર નંબર એલ.આઈ.બી./સી.સી. ટીવી/જાહેરનામું/૭૮૦/૨૦૨૧.

### જાહેરનામું

ફોજદારી કાર્યરીતિ અધિનિયમ, સને ૧૮૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/સી.સી.ટી.વી./૧૧૫૬૧ થી ૧૧૬૦૦/૨૦૨૧.—ગુપ્તચર સંસ્થાઓના વખતો વખતના અહેવાલો તથા રાજ્ય / દેશની વિવિધ જગ્યાઓએ અસામાજિક તત્વો દ્વારા શ્રેણી બધ્ધ બોમ્બ ધડાકાઓ કરી જાન હાની તેમજ મિલકત હાનિ કરવામાં આવે છે તેમજ મંદિરો, મકાનો વિગેરેમાં લૂંટ ચલાવવામાં આવે છે. આ પ્રકારની અસામાજિક ત્રાસવાદી પ્રવૃત્તિઓ કરવા વાહનો, હાઈ વે પરની હોટલોનો ઉપયોગ કરવામાં આવે છે. અરવલ્લી જિલ્લાને અડીને રાજસ્થાન રાજ્ય, ખેડા, સાબરકાંઠા, મહીસાગર જેવા જિલ્લાઓ આવેલા છે.

આ પ્રકારની ગેર કાયદેસર પ્રવૃત્તિઓ અટકે તે માટે હાઈવે પરના પેટ્રોલ પંપ, હોટલો તેમજ ટોલ પ્લાઝા પર સી.સી.ટી.વી. કેમેરા (નાઈટ વિઝન તથા હાઈ ડેફીનેશન વીથ રેકોર્ડિંગ સીસ્ટમ) મુકવાની જરૂરિયાત છે.

સભબ, હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૮૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તારમાં આવેલ નીચે મુજબના જાહેર સ્થળોએ સી.સી.ટી.વી. કેમેરા લગાવવા હુકમ કરું છું.

(૧) હાઈવે પર આવેલ તમામ હોટલ, ગેસ્ટ હાઉસ, તમામ પેટ્રોલ પંપ અને તમામ ટોલ પ્લાઝા ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન વીથ રેકોર્ડિંગ સીસ્ટમ) સહીતના રાખવાના રહેશે.

(૨) એસ.ટી. સ્ટેન્ડ/એસ.ટી. ડેપો/રેલ્વે સ્ટેશન, મંદિરો, હોસ્પિટલો (ખાનગી તથા સરકારી), એ.ટી.એમ. સેન્ટરો, મલ્ટીપ્લેક્ષ થીયેટરો, કોમર્શીયલ સેન્ટરો, શોપીંગ મોલ, તેમજ મોટી જન મેદની એકત્ર થતી હોય તેવા કાર્યક્રમના સ્થળોએ આવવા જવાના તથા મેદની જોઈ શકાય તે રીતની યોગ્ય સુરક્ષા માટે સી.સી.ટી.વી. કેમેરા લગાવવાના રહેશે.

(૩) જિલ્લામાં આવેલ સોના, ચાંદીની દુકાનો, બેંક, શરાફી મંડળી (નાણાં ધીરધાર કરનાર સંસ્થા) આંગડીયા પેઢીમાં સી.સી.ટી.વી. કેમેરા મુકવાના રહેશે.

સી.સી.ટી.વી. કેમેરા રાજ્ય સરકારના ગૃહ વિભાગ દ્વારા નક્કી કરેલ ગુણવત્તા વાળા “Image-colour, Image-sensor, 1.3 “minimum Support-TCP IP and remote monitoring. Resolution-600 TVI.Min. Compression-H.264 MJPEG.System data storage-15 days min. With back light compensation and night vision capability.” વાળા રાખવાના રહેશે. તથા તેનું રેકોર્ડિંગ દિન-૧૫ સુધી જળવાઈ રહે તે રીતની સીસ્ટમ રાખવાની રહેશે.

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.



વંચાણે લીધા :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ના પત્ર નંબર એલ.આઈ.બી./સાયકલ ટુ વ્હીલર/ જાહેરનામું/૭૭૪/૨૦૨૧.

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/વાહન વેચાણ/વશી/૧૧૫૨૧ થી ૧૧૫૬૦/૨૦૨૧.—ગુપ્તચર અહેવાલો અને ભુતકાળમાં આતંકવાદીઓ દ્વારા દેશના વિવિધ શહેરોમાં શ્રેણીબદ્ધ બોમ્બ ધડાકાઓ કરી મોટી સંખ્યામાં જાન હાનિ તેમજ માલ મીલકતોને નુકશાન કરવામાં આવેલ જે જોતાં ત્રાસવાદી/ત્રાસવાદી તત્વો પોતાના મલીન ઈરાદાઓને અંજામ આપવા માટે સાઈકલો તથા ટુ વ્હીલર વાહનોમાં બૉબ રાખી બ્લાસ્ટ કરી આતંકવાદી/ત્રાસવાદી કૃત્યોને અંજામ આપેલ છે. આ સ્થિતિને નીવારી શકાય અથવા અંકુશમાં મુકી શકાય તે માટે આવા વાહનોની માહિતી રાખેલ હોય તો આ પ્રકારના ગુનાઓ કરનાર ગુનેગારો સુધી પહોંચી શકવા, તેમજ પકડી શકવામાં સરળતા રહે. વર્તમાન સંજોગોમાં રાષ્ટ્રીય સુરક્ષા ધ્યાને લઈ અત્રેના જિલ્લામાં કોઈ અનીચ્છનીય બનાવ ન બને તે માટે સાયકલો/સ્કુટર તથા મોટર સાઈકલ જેવા ટુ વ્હીલર વાહનો વેચાણ કરનાર પર કાયદાકીય નિયંત્રણ હોવું જરૂરી છે. જેથી જાહેર વ્યવસ્થા, સલામતિ અને સુરક્ષા માટે નીચે મુજબના સુચનો અમલમાં મુકવાનું જરૂરી જણાય છે.

સબબ, હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આ પ્રકારના વાહનોની ખરીદ વેચાણ સમયે નીચે મુજબની સુચનાઓનું અવશ્ય પાલન કરવા હુકમ કરું છું.

- (૧) નવી તેમજ જુની સાઈકલ, સ્કુટર તથા મોટર સાઈકલ જેવા ટુ વ્હીલરો ખરીદનારાઓને બીલ અવશ્ય આપવું અને તેની સ્થળ પ્રત કબજામાં રાખવી.
- (૨) વાહન ખરીદનાર ગ્રાહકનું ડ્રાઈવીંગ લાઈસન્સ, પાન કાર્ડ, રેશન કાર્ડ કે નોકરી કરતા હોય તો ત્યાંનું ઓળખ કાર્ડ કે શૈક્ષણિક સંસ્થાનું પ્રમાણ પત્ર કે સ્થાનિક અગ્રણીઓ જેવા કે મ્યુનિસિપલ કોર્પોરેટર, ધારા સભ્યશ્રી, સંસદ સભ્યશ્રી કોઈ પણ ખાતાના રાજ્ય પત્રિત અધિકારીશ્રી તરફથી મેળવેલ ઓળખ પત્ર, પ્રમાણ પત્ર પૈકી કોઈ પણ એક પુરાવો ઓળખ માટે ગ્રાહક પાસેથી આવા વેચાણ કર્તાઓએ ફરજિયાત મેળવવાનો રહેશે.
- (૩) બીલમાં વાહન ખરીદનારનું પુરૂ નામ, સરનામું, સંપર્ક નંબર અવશ્ય લખવાનો રહેશે.
- (૪) વેચાણબીલમાં આ પ્રકારના વાહનોનો ફેમ નંબર, ચેયીસ નંબર, એન્જીન નંબર અવશ્ય લખવાનો રહેશે.
- (૫) આ પ્રકારના વાહનોના વેચાણ કર્તાએ કોઈ પણ પોલીસ અધિકારી તરફથી માગણી કરવામાં આવે ત્યારે ઉપર મુજબની માહિતી/રેકર્ડ ચકાસણી માટે રજુ કરવાનું રહેશે.

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર ગુજરાત પોલીસ અધિનિયમની કલમ-૧૩૫ (૩) તેમજ ભારતના ફોજદારી અધિનિયમ, ૧૯૬૦ના કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ના પત્ર નંબર એલ.આઈ.બી./હો.ગે.હા./જાહેરનામું/૭૮૧/૨૦૨૧.

### જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/હોટેલ, ગેસ્ટ હાઉસ/વશી/૧૧૬૦૧ થી ૧૧૬૪૦/૨૦૨૧.—ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી / અસામાજિક તત્વો મહત્વના શહેરોમાં આવેલ ગેસ્ટ હાઉસ / હોટેલ



/ લોજમાં રોકાણ કરતા હોય છે અને શહેરોના સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તો અંકુશ મૂકી શકાય તે સારૂ તેમજ રાષ્ટ્રીય સુરક્ષા અને સલામતિ માટે ભયજનક વ્યક્તિઓ તથા આતંકવાદીઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ પ્રવર્તમાન સંજોગોને અનુલક્ષી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું પ્રસિધ્ધ કરવું જરૂરી હોઈ સમગ્ર જિલ્લામાં અમલમાં રહે તે રીતેનું પ્રસિધ્ધ કરવા આમુખ-૨ ના પત્રથી પોલીસ અધિક્ષકશ્રી અરવલ્લી, મોડાસાએ રજુઆત કરેલ છે.

સબબ હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) હોટલ/ગેસ્ટ હાઉસ/લોજમાં રહેવા આવનાર દરેક મુસાફરના તેમના જ હસ્તાક્ષરમાં રજિસ્ટરમાં જરૂર નોંધ કરવાની રહેશે.
- (૨) આ રજિસ્ટરમાં મુસાફરની સહી સાથે પુરૂષ મુસાફરના ડાબા હાથના અંગૂઠાનું અને સ્ત્રી મુસાફરના જમણા હાથના અંગૂઠાનું નિશાન લેવાનું રહેશે.
- (૩) દરેક હોટલ / લોજ / ગેસ્ટ હાઉસના રિસેપ્શન કાઉન્ટર ઉપર દરેક પ્રવાસી જોઈ શકે તે રીતે રજિસ્ટરમાં દરેક મુસાફરે જાતે પોતાના સ્વહસ્તાક્ષરમાં વિગતો લખી સહી કરવાની રહેશે. ફોટો ઓળખપત્ર રજુ કરવું પડશે તો જ હોટલમાં પ્રવેશ આપવામાં આવશે. તે મુજબની જાહેરાતનું બોર્ડ મોટા અક્ષરે પ્રદર્શિત કરવાનું રહેશે.
- (૪) દરેક હોટલ / લોજ / ગેસ્ટ હાઉસના રિસેપ્શન કાઉન્ટર ઉપર C.C.TV કેમેરા રાખવા જેથી પ્રવાસીઓએ તેમના સામાન વિગેરેનું વિડીયો રેકોર્ડિંગ થઈ શકે તેમજ તે રેકોર્ડિંગ ઓછામાં ઓછા ૧૦ દિવસ સુધી સાચવી રાખવાના રહેશે.
- (૫) દરેક હોટલ / લોજ / ગેસ્ટ હાઉસમાં આવતા પ્રવાસી-ગેસ્ટના વાહનોની સંપૂર્ણ વિગત દર્શાવતું રજિસ્ટર નિભાવવાનું રહેશે.
- (૬) દરેક મુસાફર પોતાની સંપૂર્ણ ઓળખ, ટેલીફોન નંબર, મોબાઈલ નંબર તેમજ હોટલ / લોજ / ગેસ્ટ હાઉસ નજીકના સ્થળે રહેતા મુસાફરના પરિચિત / સગા / ઓળખીતાનું નામ, સરનામું, મોબાઈલ નંબરની વિગતો આ રજિસ્ટરમાં નોંધવામાં આવે તે જોગવાઈ ફરજિયાત પણે કરાવવી તેમજ આ હકીકત નોંધાવવાની જવાબદારી હોટલ સંચાલકની રહેશે.
- (૭) મુસાફરના ફોટો ઓળખકાર્ડ (ચૂંટણી ઓળખકાર્ડ, ડ્રાઈવીંગ લાયસન્સ, કચેરીનું ઓળખકાર્ડ પાસપોર્ટ વિગેરે) ની સેલ્ફ એટેસ્ટેડ ફોટો કોપી હોટલના દફતરમાં રાખવાની રહેશે.
- (૮) અરવલ્લી જિલ્લાની હદમાં આવતી તમામ હોટલો / લોજ / ગેસ્ટ હાઉસોના લાયસન્સ નોંધવામાં આવેલ માલિક સિવાય કોઈએ હોટલનું સંચાલન કરવું નહીં. તેમજ આવી હોટલ કોઈપણ પ્રકારના દિવાની હક જેવા કે ભાડે ચલાવવા આપવી, ગીરોખતથી ચલાવવા આપવી વિગેરે અન્ય કોઈ વ્યક્તિને સુપ્રત કરવા માટે મનાઈ જાહેર કરવામાં આવે છે.
- (૯) અરવલ્લી જિલ્લાની હદમાં આવતી હોટલો / લોજ / ગેસ્ટ હાઉસ ઢાબાના માલિક તથા મેનેજર / તમામ કર્મચારીઓના નામ સરનામું નજીકના સગાની વિગતો આંગણાની છાપો વિગેરેની હકીકતો તેમજ આવી હોટલોની અન્ય સાથી હોટલ / ગેસ્ટ હાઉસ / લોજ કયા કયા સ્થળે આવેલ છે તેમના માલિક / મેનેજર / સંચાલકના નામ, સરનામું, ટેલીફોન / મોબાઈલ નંબરની લેખિત માહિતી સંબંધિત પોલીસ સ્ટેશન, સંબંધકર્તા સબ ડીવીઝનલ મેજિસ્ટ્રેટ તથા એકઝીક્યુટીવ મેજિસ્ટ્રેટને ફરજિયાતપણે આપવાની રહેશે.

ઉપરોક્ત ૧ થી ૯ ના મુદ્દાની લાગુ પડતા તમામ (પ્રવાસીઓને રહેવાની સુવિધા આપતા હોટલ, ગેસ્ટ હાઉસ, વિગેરે) એકમના માલિકો દ્વારા અમલ થાય તે જોવાની જવાબદારી સંબંધિત પોલીસ થાણાના અમલદારની રહેશે. પોલીસ થાણા અમલદારે તેમના કાર્યક્ષેત્રમાં આવતા આ પ્રકારના એકમોની અવાર નવાર મુલાકાત લઈ આ જાહેરનામાની અમલવારી થાય તે અંગે તકેદારી રાખવાની રહેશે અને મુલાકાત લીધેલ એકમોનો અહેવાલ દર માસે જિલ્લા પોલીસ અધિક્ષકશ્રીને મોકલવાનો રહેશે.

આ હુકમ તારીખ ૧૯મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી, મોડાસાના તારીખ ૧૩/૦૮/૨૦૨૧ ના પત્ર નં. એલ.આઈ.બી./મો.ખ.વે/જાહેરનામું/૭૭૮/૨૦૨૧.

### જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પી.ઓ.એલ./જાહેરનામું/કલમ-૧૪૪/મોબાઈલ ખરીદ-વેચાણ/વશી-૧૧૬૪૧ થી ૧૧૬૮૦/૨૦૨૧.-રાજ્યમાં બનતા ગુનાઓમાં મોબાઈલ ફોનનો ઉપયોગ થાય છે તેમજ મોબાઈલ ચોરીના ગુનાઓનું પ્રમાણ વધવા પામેલ છે. આવા ગુનાઓ શોધી કાઢવા માટે ગુનામાં વપરાયેલ અથવા ચોરાઈ ગયેલ મોબાઈલ ફોનના IMEI નંબરનું ટ્રેકીંગ કરીને ગુનાના મૂળ સુધી પહોંચવા પ્રયત્નો કરવામાં આવે છે. ઘણી વખતે મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમને કોઈ અજાણ્યા માણસ પાસેથી મોબાઈલ ફોન ખરીદેલ છે. જે મોબાઈલ વેચનાર/ખરીદ કરનારને ચોરાયેલ અથવા ગુનામાં વપરાયેલ હોવાની માહિતી હોતી નથી.

પ્રસ્તુત બાબતે ગુનાખોરી અટકાવવા માટે દુકાનદારના માલિકો/સંચાલકો નીચે આપેલ હકીકત મુજબનું રજિસ્ટર નિભાવે તે સાડ તથા પોલીસ તંત્ર જ્યારે માંગણી કરે ત્યારે તે રજૂ કરવાની દરેકની ફરજ રહે તે સાડ પ્રવર્તમાન સંજોગોને અનુલક્ષી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું પ્રસિધ્ધ કરવું જરૂરી હોઈ સમગ્ર જિલ્લામાં અમલમાં રહે તે રીતેનું પ્રસિધ્ધ કરવા આમુખ-૨ ના પત્રથી રજૂઆત કરેલ છે.

સબબ હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાની હદ વિસ્તાર માટે આથી નીચેની વિગતે અમલવારી કરવા હુકમ કરું છું.

(૧) આ અંગે જુના મોબાઈલ લે-વેચ કરનાર વેપારીએ મોબાઈલ લેતા પહેલાં મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનારનું ઓળખ અંગેનું પુરૂ નામ, સરનામું નોંધવું ફરજિયાત બનાવવામાં આવે તે માટે નીચે દર્શાવ્યા મુજબના કોલમ સહિતના અલગ-અલગ રજિસ્ટર નિભાવવાના રહેશે.

### જુના મોબાઈલ ખરીદતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI NO.	મોબાઈલ વેચનાર / ખરીદનારનું નામ સરનામાની વિગત	ID પ્રુફની વિગત
૧.				

### જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI NO.	મોબાઈલ વેચનાર / ખરીદનારનું નામ સરનામાની વિગત	ID પ્રુફની વિગત
૧.				

(૨) મોબાઈલ ટ્રેકીંગ કરી અને ગુનાના મૂળ સુધી પહોંચે ત્યારે એવું જાણવા મળે છે કે, કોઈ અજાણી વ્યક્તિએ મને આપેલ છે. અને તેને હું ઓળખતો નથી. જેથી, તપાસમાં કોઈ ફળદાયક હકીકત મળતી નથી. જેથી, જે વ્યક્તિઓને મોબાઈલ / સીમકાર્ડ / હેન્ડસેટ વિગેરે ઓળખકાર્ડ વગર અથવા કોઈપણ પ્રકારના ઓળખપત્ર વગર પૂરા પાડે અથવા કોઈપણ પ્રકારના ઓળખપત્ર વગર લે તો તેની જવાબદારી ફોન વેચનાર ખરીદનારની રહેશે.

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ના પત્ર નંબર એલ.આઈ.બી./ટીફીન બોક્ષ/ જાહેરનામું/૭૭૨/૨૦૨૧.

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડી.સી./પીઓએલ/જાહેરનામું/કલમ-૧૪૪/ટીફીન બોક્ષ/વર્ષી/૧૧૬૮૧ થી ૧૧૭૨૦/૨૦૨૧.—ભુતકાળમાં ગુજરાત રાજ્યમાં અમદાવાદ, મોડાસા શહેર (અરવલ્લી), તેમજ બેંગ્લોર, મુંબઈ અને દિલ્હી જેવા શહેરોમાં આતંકવાદી સંગઠનો દ્વારા શ્રેણીબધ્ધ બોમ્બ વિસ્ફોટો કરવામાં આવેલ છે. જે તમામ બનાવને જોતાં જાહેર જગ્યા ઉપર બોમ્બ વિસ્ફોટ કરવા માટે ખાસ કરીને સાયકલ તથા ટુ વ્હીલર વાહન ઉપર ટીફીન બોક્સ અથવા અન્ય સામાનમાં વિસ્ફોટક સામગ્રી રાખી બોમ્બ ધડાકા કરવામાં આવેલ છે. ભુતકાળમાં આ પ્રકારનો ટુ વ્હીલર વાહન ઉપર બોમ્બ બ્લાસ્ટનો બનાવ અત્રેના જિલ્લાના મોડાસા ખાતે પણ બનવા પામેલ હતો. આવા બોમ્બ વિસ્ફોટો જ્યાં લોકોની વધુ સંખ્યામાં અવર જવર હોય અને ભેગા થતા હોય તેવી ભીડભાડવાળી જગ્યાએ કરવામાં આવે છે. આ સ્થિતિને નિવારી શકાય અથવા તો અંકુશ મુકી શકાય તે સારું અરવલ્લી જિલ્લાની જનતાએ પણ સુરક્ષાની દૃષ્ટિએ આવી જાહેર જગ્યાઓ ઉપર ટીફીન બોક્સ અગર અન્ય કોઈ સામાન સાથે સાયકલ તથા ટુ વ્હીલર વાહન કોઈ પણ વ્યક્તિની દેખરેખ સિવાય જાહેર જગ્યાએ મુકવું હિતાવહ નથી જેથી આવા આતંકવાદીઓના હિંસાત્મક કૃત્યોને રોકવા માટે જાહેર વ્યવસ્થા, શાંતિ, સલામતી અને દેશની સુરક્ષાના હિતમાં નીચેના કૃત્યો ઉપર પ્રતિબંધ મુકવા આમુખ-૨ ના પત્રથી રજુઆત કરેલ છે.

સબબ, હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

### પ્રતિબંધિત કૃત્યો

(૧) અરવલ્લી જિલ્લામાં ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બીનવારસી મુકવા નહીં. આવા ટીફીન બોક્સ કે અન્ય કોઈ સામાન સાથેના સાયકલ તથા ટુ-વ્હીલર વાહનો બીનવારસી હાલતમાં મળી આવશે તો પોલીસ તપાસ અર્થે કબજે લઈ શકશે.

રાષ્ટ્રીય હીત માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારું પ્રવર્તમાન સંજોગોને અનુલક્ષીને જિલ્લામાં કોઈ અનિચ્છનીય બનાવ ન બને તે હેતુથી ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બીનવારસી મુકવા નહીં.

આ હુકમ તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર ડી.સી./પીઓએલ/જાહેરનામું/સેવાસદન/૧૧૭૬૧ થી ૧૧૮૦૦/૨૦૨૧.—અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે. જિલ્લા સેવા સદન મોડાસા ખાતે આવેલ સરકારી કચેરીઓમાં રોજે રોજ મોટા પ્રમાણમાં જાહેર જનતા પોતાના કામ માટે આવતી હોય છે. તાજેતરમાં કેટલાક બનાવો પરથી અત્રેના ધ્યાને આવેલ છે કે, વિવિધ મુદ્દાઓ પરત્વે રજુઆત કરવા તાલુકા/ગ્રામ્ય કક્ષાએથી આવતા અરજદારો દ્વારા સક્ષમ અધિકારીશ્રીની કોઈ લેખીત પરવાનગી સિવાય સેવા સદન ખાતે રેલી/ધરણા/ઉપવાસ/આંદોલન/આવેદનપત્રો/આત્મવિલોપન સબબ રજુઆત કરવા માટે સેવા સદન ખાતે મોટી સંખ્યામાં ટોળા કરી દેખાવો કરવામાં આવે છે. આનાથી કાયદો અને વ્યવસ્થા પર વિપરીત અસર પડે છે આથી આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂએ આથી હુકમ કરું છું કે,

અરવલ્લી જિલ્લાના સેવા સદન સંકુલમાં સરકારી કામ કાજ માટે આવેલા હોય તેવા વ્યક્તિઓ/અરજદારો અથવા વ્યાજબી કામ સબબ આવેલા હોય તે સિવાયના ઈસમોના સક્ષમ અધિકારીશ્રીની કોઈ લેખીત પરવાનગી સિવાય સેવાસદન ખાતે રેલી/ધરણા/ઉપવાસ/આંદોલન/આવેદનપત્રો/આત્મવિલોપન સબબ રજુઆત કરવા માટે ૪ થી વધુ વ્યક્તિઓના ભેગા થવા કે ટોળા કરવા ઉપર પ્રતિબંધ ફરમાવું છું.

### અમલવારીનો સમય

આ જાહેરનામાનો અમલ તા. ૧૮મી ઓગસ્ટ, ૨૦૨૧ ના કલાક ૦૦:૦૦ થી તા. ૧૭મી ઓક્ટોબર, ૨૦૨૧ના કલાક ૨૪:૦૦ કુલ (૬૦) દિવસ સુધીનો રહેશે.

### અમલવારીનો વિસ્તાર

અરવલ્લી જિલ્લાના સેવા સદન સંકુલ હેઠળનો સમગ્ર વિસ્તાર.

### શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતના ફોજદારી અધિનિયમ, ૧૮૬૦ની કલમ-૧૮૮ મુજબ શિક્ષાને પાત્ર થશે તથા આ હુકમનો ભંગ કરનાર ઈસમો સામે પોલીસ વિભાગના પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ રોજ તારીખ ૧૮મી ઓગસ્ટ, ૨૦૨૧ ના રોજ મારી સહી તથા કચેરીની મહોર સાથે બહાર પાડ્યું.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

### વંચાણે લીધા :- :-

- (૧) ફોજદારી કાર્યરીતિ અધિનિયમ, ૧૮૭૩ની કલમ-૧૪૪.
- (૨) પોલીસ અધિક્ષકશ્રી, અરવલ્લી મોડાસાના તારીખ ૧૩/૦૮/૨૦૨૧ ના પત્ર નંબર એલ.આઈ.બી./પ્રા.સી./જાહેરનામું/૭૭૫/૨૦૨૧.

### જાહેરનામું

ફોજદારી કાર્યરીતિ અધિનિયમ સને ૧૮૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/ખાનગી સીક્યુરીટી/વશી. ૧૧૭૨૧ થી ૧૧૭૬૦/૨૦૨૧.—અરવલ્લી જિલ્લાની ખાનગી સીક્યુરીટી એજન્સીના માણસો / કર્મચારીઓ લાયસન્સવાળા હથિયારો સાથે જાહેર જગ્યામાં ફરે છે અને લોનના હપ્તા ઉઘરાવવા અને જમીનના વિવાદોમાં જઈ લાયસન્સવાળા હથિયારોનો ઉપયોગ કરે છે. આવા ઘણા ખરા હથિયારો બીજા રાજ્યમાંથી ઓલ ઈન્ડીયા કે ગુજરાત રાજ્યની હદનું લાયસન્સ મેળવી તેનો ગુજરાતમાં મુખ્યત્વે ઉપયોગ કરે છે. અને આવા હથિયારોનો બિન જરૂરી કારણ વગર આડેધડ ઉપયોગ કરતા હોય છે. તેમજ જે સ્થળે આવા સીક્યુરીટી ગાર્ડ ફરજ બજાવતા હોય તે કારખાના / ફેક્ટરીઓના માલિકનો વિશ્વાસ કેળવી ચોરી, લુંટ, ધાડ જેવા મિલકત સંબંધી ગુનાઓ આચરતા હોય છે. આવા પરપ્રાંતિય હથિયાર ધારક બનાવટી લાયસન્સથી હથિયાર મેળવી સીક્યુરીટી ગાર્ડ તરીકે ફરજ બજાવતા હોવાના પણ ગંભીર પ્રકારના ગુનાઓ બનવા પામે છે. જેથી આવા બનાવો બનતા રોકવા અથવા અંકુશ રાખવા વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી ખાનગી સીક્યુરીટી કંપની ચલાવતા સંચાલકો અને ખાનગી સીક્યુરીટી ઉપર કાયદાકીય નિયંત્રણ હોવું ખૂબ જ જરૂરી છે.

સબબ, હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, સને ૧૮૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) અરવલ્લી જિલ્લામાં ખાનગી સીક્યુરીટી કંપની ચલાવતા સંચાલકો અને જિલ્લા બહાર ખાનગી સીક્યુરીટી કંપની ચલાવતા હોય પણ તેઓની કંપનીના સીક્યુરીટી ગાર્ડ અત્રેના જિલ્લામાં ફરજ બજાવતા હોય તેવી કંપનીના સંચાલકોએ તેઓની કંપનીમાં હથિયારી તથા બિન હથિયારી તથા હથિયારી પરપ્રાંતિય ગાર્ડની વિગત જે તે વિસ્તારના પોલીસ સ્ટેશનમાં આપવાની રહેશે.
- (૨) પરપ્રાંતિય હથિયારી ગાર્ડના હથિયાર લાયસન્સનું વેરીફિકેશન એસ.ઓ.જી. શાખા મારફતે અથવા પોલીસ સ્ટેશન મારફતે કરવામાં આવે

તે દરમ્યાન નોટીસ મળેથી અથવા માગણી કરવાથી ગાર્ડ તથા તેનું હથિયાર અને અસલ લાયસન્સ જે તે સીક્યુરીટી કંપની કે ખાનગી પેઢી/ફેક્ટરી વિગેરે સ્થળોના માલિકે રજુ કરવાની જવાબદારી રહેશે.

- (૩) ખાનગી સીક્યુરીટી એજન્સીના માણસો/કર્મચારીઓ લાયસન્સવાળા હથિયારો સાથે જાહેર જગ્યામાં હથિયાર દેખાય તે રીતે તેમની ફરજ સિવાય બિનજરૂરી રીતે હરશે-ફરશે નહીં.
- (૪) ખાનગી સીક્યુરીટી કંપની ચલાવતા સંચાલકોએ પોતાની કંપનીના સીક્યુરીટી ગાર્ડ માટે ખાખી ગણવેશ રાખી શકશે નહીં અને કોઈ પણ ખાનગી સીક્યુરીટી ગાર્ડ ખાખી ગણવેશ પહેરી શકશે નહીં.

**મુદ્દા નં. ૧ ની માહિતી નીચે દર્શાવેલ કોલમ મુજબ આપવાની રહેશે.**

૧	સીક્યુરીટી ગાર્ડનો પાસપોર્ટ સાઈઝનો ફોટો	
૨	સીક્યુરીટી એજન્સી અથવા પેઢી/ફેક્ટરીનું નામ, માલિકનું નામ - સરનામું તથા સંપર્ક નંબર	
૩	પરપ્રાંતિય સીક્યુરીટી ગાર્ડ હથિયારી/બિન હથિયારીના પુરૂ નામ, હાલનું સરનામું, ટેલીફોન/ મોબાઈલ નંબર તથા વતનનું સરનામું. (ગામ, પોસ્ટ, તાલુકો, જિલ્લો, પોલીસ સ્ટેશન, રાજ્ય)	
૪	સીક્યુરીટી ગાર્ડ તથા હથિયારી ગાર્ડ જે સ્થળે ફરજ બજાવતો હોય તે સ્થળનું નામ તથા સરનામું, સંપર્ક નંબર	
૫	નોકરીએ રાખ્યાની તારીખ	
૬	કોના રેફરન્સ પરિચયથી નોકરીએ રાખેલ છે તે સ્થાનિક રહીશનું પુરૂ નામ-સરનામું, સંપર્ક નંબર	
૭	હથિયારી ગાર્ડના હથિયાર લાયસન્સની વિગત તથા હથિયારનું વર્ણન	
૮	હથિયાર લાયસન્સનો માન્ય એરીયા તથા રીન્યુ તારીખ	

આ જાહેરનામું તારીખ ૧૮મી ઓગસ્ટ, ૨૦૨૧ થી તારીખ ૧૭મી ઓક્ટોબર, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિને ભારતીય દંડ સંહિતા ૧૮૬૦ ની કલમ-૧૮૮ મુજબ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી તથા સિક્કો કરવામાં આવ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
અરવલ્લી-મોડાસા.

-----

